

अल्पसंख्यांक समाजातील उच्च शिक्षण
घेणाऱ्या मुलींकरिता वसतीगृह बांधण्याकरिता
निधी उपलब्ध करण्याबाबत.

महाराष्ट्र शासन

अल्पसंख्यांक विकास विभाग

शासन निर्णय क्रमांक: वसगृ-२०१४/प्र.क्र. ७२/का.८

मादाम कामा मार्ग, हुतात्मा राजगुरु चौक,

मंत्रालय, मुंबई ४०० ०३२.

तारीख: १० जुलै, २०१५.

वाचा —

- १) शासन निर्णय क्रमांक: अल्पसंख्यांक विकास विभाग क्र. मौआम-२००९/प्र.क्र.१५/का.८,
दि.०२.०३.२०१०
- २) शासन निर्णय क्रमांक: अल्पसंख्यांक विकास विभाग क्र. वसगृ-२०११/प्र.क्र.१३०/का.८,
दि.२०.१२.२०११
- ३) शासन निर्णय: अल्पसंख्यांक विकास विभाग क्र. वसगृ-२०१४/प्र.क्र.११०/का.८,
दि.०२.०६.२०१५
- ४) कार्यकारी अभियंता,स्वामी रामानंद तीर्थ मराठवाडा विद्यापीठ,नांदेड यांचे पत्र
दि.२८.०६.२०१५
- ५) वित्त विभागाचे शासन परिपत्रक क्र.अर्थसं-२०१५/प्र.क्र.८५/अर्थ-३ दि.१७.०४.२०१५

प्रस्तावना -

राज्यातील सर्व जिल्ह्यांमध्ये अल्पसंख्यांक समाजातील उच्च शिक्षण घेणाऱ्या विद्यार्थीनींसाठी वसतीगृहे बांधण्याबाबतचा शासन निर्णय समक्रमांक, दिनांक २ मार्च, २०१० रोजी निर्गमित करण्यात आला आहे. तसेच राज्यातील विविध विद्यापीठांमध्ये उपलब्ध असलेल्या जमिनीवर अल्पसंख्यांक मुलींसाठी वसतीगृह बांधण्यासंदर्भातील कार्यपद्धती दि.२०.१२.२०११ च्या शासन निर्णयान्वये निश्चित करण्यात आली आहे. कार्यकारी अभियंता, स्वामी रामानंद तीर्थ विद्यापीठ, नांदेड यांना यापूर्वी रु.३.६० कोटी इतका निधी देण्यात आला होता.त्याबाबतचे उपयोगिता प्रमाणपत्र संदर्भ क्र.४ येथील पत्रान्वये सादर केले असून उर्वरित निधी देण्याबाबत कार्यकारी अभियंता यांनी केलेल्या विनंतीनुसार बांधकामासाठी निधी उपलब्ध करून देण्याची बाब शासनाच्या विचाराधीन होती.

संदर्भ क्र.३ येथील शासन निर्णय दिनांक ०२.०६.२०१५ अन्वये शासकीय तंत्रनिकेतन, मिरज सांगली, येथील अल्पसंख्यांक समाजातील विद्यार्थीनींसाठी वसतीगृह बांधण्यास वसतीगृहाच्या बांधकामासाठी रु.४.९२ कोटी इतक्या खर्चाच्या अंदाजपत्रकास मान्यता देण्यात आली आहे. या अनुषंगाने अल्पसंख्यांक समाजातील मुलींच्या वसतीगृहाच्या बांधकामासाठी निधी

उपलब्ध करून देण्याची बाब शासनाच्या विचाराधीन होती.संदर्भ क्र.५ येथील वित्त विभागाच्या शासन परिपत्रक दि.१७.०४.२०१५ अन्वये सन २०१५-१६ या आर्थिक वर्षात अर्थसंकल्पित रु.७.०० कोटी रकमेच्या ७०% रक्कम वितरीत करण्यास मान्यता देण्यात आली आहे.

शासन निर्णय -

स्वामी रामानंद तीर्थ मराठवाडा विद्यापीठ, नांदेड व शासकीय तंत्रनिकेतन, मिरज, जि. सांगली या ठिकाणी अल्पसंख्यांक समाजातील मुलींच्या वसतीगृहाच्या बांधकामासाठी जिल्हाधिकारी,नांदेड व सांगली यांना खालीलप्रमाणे तरतूद वितरीत करण्यास याद्वारे मान्यता देण्यात येत आहे -

अ.क्र.	वसतीगृहाचे ठिकाण	जिल्हाधिकारी	वितरीत करावयाची तरतूद रुपये कोटीत
१	स्वामी रामानंद तीर्थ मराठवाडा विद्यापीठ, नांदेड	नांदेड	२८,००,०००/- (रुपये अठठावीस लाख फक्त)
२	शासकीय तंत्रनिकेतन मिरज, सांगली	सांगली	१,००००,०००/- (रुपये एक कोटी फक्त)
एकूण			१,२८,००,०००/- (रुपये एक कोटी अठठावीस लाख फक्त)

२. जिल्हाधिकारी नांदेड व सांगली यांना वरीलप्रमाणे मंजूर करण्यात आलेली एकूण रु. १,२८,००,०००/- (रुपये एक कोटी अठठावीस लाख फक्त) इतकी रक्कम सन २०१५-१६ करिता अर्थसंकल्प वितरण प्रणालीतून आहरण व संवितरण करण्यास या शासन निर्णयान्वये मंजूरी देण्यात येत आहे.

३. सदर तरतूद जिल्हाधिकारी, नांदेड व सांगली यांचेकडे संपूर्ण करण्यात येत असून याकरीता संबंधित जिल्हाधिकारी “आहरण व संवितरण अधिकारी आणि त्यांनी प्राधिकृत केलेले दुय्यम अधिकारी आहरण व संवितरण अधिकारी म्हणून काम पाहतील. जिल्हाधिकारी, नांदेड व सांगली यांनी संबंधित रक्कम कार्यकारी अभियंता, सार्वजनिक बांधकाम विभाग नांदेड व कार्यकारी अभियंता, सार्वजनिक बांधकाम विभाग, सांगली यांच्याकडे रितसर पध्दतीने सोपवावी. सदर रक्कम चालू आर्थिक वर्षात उपयोगात आणणे आवश्यक राहिल. सदर निधी कोणत्याही संस्थेत ठेव स्वरूपात जमा करता येणार नाही.

४. सदर निधीच्या विनियोगाबाबतचे उपयोगिता प्रमाणपत्र संबंधित जिल्हाधिकारी यांनी शासनास व महालेखापाल कार्यालयास सादर करावे तसेच अतिप्रदान व अखर्चित निधी परतावा शासनास भरणा (जमा)करण्याबाबत वित्त विभागाच्या दिनांक ०४ मार्च २०१५ रोजीच्या परिपत्रकातील सूचनानुसार संबंधित जिल्हाधिकारी यांनी कार्यवाही करावी.

५. सदरचा खर्च करण्यास वित्तीय अधिकारांच्या मर्यादेत C.V.C. च्या मार्गदर्शक तत्वानुसार / CAG च्या निदेशानुसार कोणताही शासन निर्णय/अटी व शर्तीचा भंग होणार नाही याची दक्षता जिल्हाधिकाऱ्यांनी यांनी घ्यावी. सदर रक्कम वितरीत करण्यापूर्वी जिल्हाधिकाऱ्यांनी यांनी शासनाने यासंदर्भात वेळोवेळी निर्गमित केलेल्या शासन निर्णय/भारताचे नियंत्रक व महालेखापरिक्षक यांचे निरीक्षण अहवाल/वित्तीय कार्यपद्धती यांचा अवलंब करावा.

६. सदरचा खर्च मागणी क्रमांक झेडई-१, २२३५, सामाजिक सुरक्षा व कल्याण, ०२ समाजकल्याण, २०० इतर कार्यक्रम, राज्य योजनांतर्गत योजना (०१) (०८) शहरातील अल्पसंख्यांक समाजातील वसतीगृहाकरिता सहायक अनुदान (२२३५ ए १४२), ३१ सहायक अनुदान (वेतनेतर) या लेखाशिर्षांतर्गत उपलब्ध असलेल्या अनुदानातून भागविण्यात यावा.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५०७०४११४८११७६१४ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(समीर साळुंखे)

अवर सचिव, महाराष्ट्र शासन

प्रत,

- १) महालेखापाल, महाराष्ट्र -१ (लेखा व अनुज्ञेयता), मुंबई/नागपूर
- २) महालेखापाल, महाराष्ट्र -१ (लेखा व परीक्षा), मुंबई/नागपूर
- ३) प्रधान सचिव, उच्च व तंत्र शिक्षण विभाग, मंत्रालय, मुंबई
- ४) सचिव, सार्वजनिक बांधकाम विभाग, मंत्रालय, मुंबई
- ५) जिल्हाधिकारी, नांदेड व सांगली यांना विनंती करण्यात येते की त्यांनी उक्त रकमा संबंधित कार्यकारी अभियंता यांना तात्काळ उपलब्ध करून देण्यात याव्यात.
- ६) कार्यकारी अभियंता, स्वामी रामानंद तीर्थ मराठवाडा विद्यापीठ, नांदेड
- ७) कार्यकारी अभियंता, सार्वजनिक बांधकाम विभाग, सांगली
- ८) संचालक, उच्च शिक्षण, पुणे
- ९) संचालक, तंत्रशिक्षण, मुंबई
- १०) स्वामी रामानंद तीर्थ मराठवाडा विद्यापीठ, नांदेड

- ११) शासकीय तंत्रनिकेतन मिरज, सांगली
- १२) सह संचालक, लेखा व कोषागारे, संगणक कक्ष, नवीन प्रशासकीय भवन, पाचवा मजला, मुंबई
- १३) अवर सचिव, का.७, अल्पसंख्यांक विकास विभाग, मंत्रालय, मुंबई यांना विनंती करण्यात येते की त्यांनी उक्त रकमा संबंधिताना कृपया B.D.S. वर तात्काळ उपलब्ध करून देण्यात याव्यात.
- १४) जिल्हा कोषागार अधिकारी नांदेड व सांगली
- १५) वित्त विभाग (अर्थसंकल्प -१४, व्यय -४) मंत्रालय, मुंबई
- १६) नियोजन विभाग (कार्या.१४७५)
- १७) निवड नस्ती, का.८